



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 30-01-2024

எய்ம்ஸ் என்னாச்சு?

ஜனவரி 27 - மதுரை எய்ம்ஸ் மருத்துவமனைக்கு அடிக்கல் நாடப்பட்ட நாள். பொதுவாக மருத்துவமனையைக் கட்டித் திறந்தால் திறந்த நாளைக் கொண்டுவார்கள். பா.ஜ.க.வின் எய்ம்ஸ்க்கு என்ன பெருமை என்றால் பல ஆண்டுகளாக அடிக்கல் நாட்டும் நாளையே கொண்டாட வைத்துக் கொண்டு இருக்கிறது.

2019 ஆம் ஆண்டு நாடாளுமன்றத் தேர்தலுக்கு முன்னதாக மதுரைக்கு வந்து எய்ம்ஸ் மருத்துவமனைக்கான அடிக்கல்லை பிரதமர் நரேந்திரமோடி வைத்தார். 2020, 2021, 2022, 2023 ஆகிய ஆண்டுகள் முடிந்து விட்டது. 2024 ஆம் ஆண்டும் தொடங்கிவிட்டது. அவரது ஐந்தாண்டு ஆட்சியும் முடியப் போகிறது. அடுத்த தேர்தலும் வந்துவிட்டது. எய்ம்ஸ் தான் வந்த பாடிக்கலை.

நேற்றைய தினம் சமூக வலைத்தளங்களில், 'எய்ம்ஸ் என்னாச்சு?' என்பதே மிகப்பெரிய பேசு பொருளாக ஆகி இருந்தது. சமூக ஊடகங்களில் எழுப்பப்பட்ட கேள்விகள் வலிமையானவை.

★ மதுரையில் 2019 ஜனவரி 27 ஆம் தேதி பிரதமர் மோடி அடிக்கல் நாட்டி 5 வருஷம் ஆச்சு. எய்ம்ஸ் என்னாச்சு?

★ முதலமைச்சர் மு.க.ஸ்டாலின் அவர்கள் அடிக்கல் நாட்டி 15 மாதங்களில் திறப்பு விழா கண்டது கலைஞர் நூற்றாண்டு உயர்ச்சிறப்பு மருத்துவமனை. பிரதமர் மோடி அடிக்கல் நாட்டி ஐந்து ஆண்டுகள் ஆச்சு. எய்ம்ஸ் என்னாச்சு?

★ இமாசலப்பிரதேசம் பிலாஸ்பூரில் 1,470 கோடி ரூபாய் மதிப்பில் 2017 அக்டோபரில் பிரதமர் மோடி அடிக்கல் நாட்டிய எய்ம்ஸ் கட்டி முடிக்கப்பட்டு 2022 அக்டோபர் 5 ஆம் தேதி திறந்தும் வைத்து விட்டார். ஆனால் மதுரை எய்ம்ஸ் இன்னும் பொட்டல் காடாகவே காட்சியளிக்கிறது. * மதுரை எய்ம்ஸ் அடிக்கல் நாட்டு விழாவில் பேசிய பிரதமர் மோடி, 'தமிழ்நாட்டுக்கு இன்னும் நிறைய திட்டங்களை வழங்குவோம்' என்றார். ஒரு எய்ம்ஸ் மருத்துவமனைக்கே வழியில்லாத கையில்தான் நிறைய வடைகளைச் சுட்டார்.

★ 'மதுரை எய்ம்ஸ் மருத்துவமனையில் 95 சதவிகித பணிகள் முடிவடைந்துவிட்டன' என்று பா.ஜ.க. தலைவர் ஜே.பி.நட்டா உள்ளிட்டோர் கலர் மத்தாப்புகளைக் கொளுத்திக் கொண்டே இருந்தார்கள். கடைசி வரை எய்ம்ஸ் வரவே இல்லை.

★ ஐந்தாண்டுகளில் ஒரு சொங்கலைக் கூட மோடி அரசு எடுத்து வைக்கவில்லை.

★ 2015 - நிதிநிலை அறிக்கையில் எய்ம்ஸ் மருத்துவமனைக் கான அறிவிப்பு வெளியிடப்பட்டது. அதே நிதிநிலை அறிக்கையில் அறிவிக்கப்பட்ட பஞ்சாப் பதிண்டா எய்ம்ஸ் மருத்துவமனை 2019 ஆம் ஆண்டே செயல்பட ஆரம்பித்துவிட்டது. மதுரையிலோ இன்னும் கட்டுமானப் பணிகள் தொடங்கவே இல்லை.

- இவை அனைத்தும் சமூக ஊடகங்களில் வலம் வருவோர் கேட்ட கேள்விகள் ஆகும். இதற்கெல்லாம் பா.ஜ.க. வாய்கள், பதில் சொல்லாது. சொல்ல முடியாது.

அடிக்கல் நாட்டியதுதான் 2019. அதனை வைத்துத்தான் ஐந்து ஆண்டு களைக் 'கொண்டாடி'க் கொண்டு இருக்கிறோம். உண்மையில் பத்து ஆண்டு விழாவைத்தான் கொண்டாட வேண்டும். ஏனென்றால் தமிழ்நாட்டில் எய்ம்ஸ் நிறுவனத்திற்கான பா.ஜ.க.வின் ஏமாற்று நாடகங்கள் 2014 ஆம் ஆண்டு அவர்கள் ஆட்சிக்கு வந்தபோதே தொடங்கிவிட்டது.

'தமிழ்நாட்டில் எய்ம்ஸ் மருத்துவமனை அமைப்பதற்கான இடத்தை தேர்வு செய்யுங்கள்' என்று முதன்முதலாக 19.6.2014 அன்று தமிழ்நாடு அரசுக்கு ஒன்றிய அரசு கடிதம் அனுப்பியது. இரண்டு இடங்களைத் தேர்வு செய்து 31.0.2014 அன்று தமிழ்நாடு அரசு, ஒன்றிய அரசுக்கு கடிதம் எழுதியது.

28.2.2015 அன்று ஒன்றிய நிதிநிலை அறிக்கையை தாக்கல் செய்த நிதிஅமைச்சர் அருண் ஜெட்லி, 'மதுரையில் எய்ம்ஸ் மருத்துவமனை அமையும்' என்று சொன்னார். 2017 ஆம் ஆண்டு ஆகஸ்ட் மாதம் மதுரை உயர்நீதிமன்றத்தில் பொதுநல வழக்கு தாக்கல் செய்யப்பட்டது. மதுரையில் எய்ம்ஸ் மருத்துவமனை அமைய நான்கு மாத காலக்கெடுவை நீதிமன்றம் விதித்தது.

2018 ஆம் ஆண்டு ஜூலை 15 ஆம் தேதி எய்ம்ஸ் மருத்துவமனைக்கு பிரதமர் அடிக்கல் நாட்டுவார் என்று தேதியே குறித்தார்கள். அடிக்கல் நாடப்பட வில்லை. 2019 ஆம் ஆண்டு நாடாளுமன்றத் தேர்தல் வந்ததால், 2019ஆம் ஆண்டு ஜனவரி மாதம் 27 ஆம் தேதி அடிக்கல் நாட்டினார் பிரதமர். எனவே, எய்ம்ஸ் ஏமாற்றும் சுழியை 2015 ஆம் ஆண்டே போட்டுவிட்டது பா.ஜ.க.

மாநில அரசிடமிருந்து 224.24 ஏக்கர் நிலம் ஒன்றிய அரசிடம் ஒப்படைக்கப்பட்டது. திட்ட மதிப்பீடு ஆயிரத்து 977 கோடி ரூபாயாக அதிகரித்த நிலையில், ஓராண்டு கழித்து ஐப்பாள் நிறுவனத்திடம் இருந்து கடன் பெறும் ஒப்பந்தம் கையொழுத்தானது. 82 சதவீதம் நிதியான ஆயிரத்து 627 கோடி ரூபாய் ஐப்பாளின் கைய்கா நிறுவனத்திடம் இருந்து கடன் பெறப்படும். எஞ்சிய 18 சதவிகிதம் மட்டுமே ஒன்றிய அரசு வழங்கும் என கூறப்பட்டது. மற்ற மாநிலங்களில் அமைக்கும் மருத்துவமனைகள் எல்லாம் பா.ஜ.க. அரசின் நிதியில் இருந்து அமைக்கப்படுமாம். தமிழ்நாட்டில் அமையும் எய்ம்ஸ்க்கு மட்டும் ஐப்பாள் நிதியை எதிர்பார்ப்பார்களாம். தமிழ்நாடு என்ன ஐப்பாளில் இருக்கிறது? இதற்கு மட்டும் ஏன் ஓரவஞ்சனை?

மக்கள் எழும்பும் கேள்வி இதுதான்...

★ **மதுரைக்கு அருகே கீழடி அருங்காட்சியகம்**

★ **கலைஞர் நூற்றாண்டு நினைவு நூலகம்**

★ **கலைஞர் நூற்றாண்டு ஏறுதழுவதல் அரங்கம்** - ஆகிய மூன்றையும் மூன்று ஆண்டுகளுக்குள் மதுரைக்கு உருவாக்கிக் கொடுத்துள்ளார் 'திராவிட மாடல்' முதலமைச்சர் மாண்புமிகு மு.க.ஸ்டாலின் அவர்கள். ஒரே ஒரு எய்ம்ஸ் மருத்துவமனையைக் கூட கொண்டு வராத பிரதமர் நரேந்திரமோடிதான் வாக்குக் கேட்டு வரப்போகிறார்.

எய்ம்ஸ் என்றால் 'ஏமாற்றுதல்' என்ற பொருளை இப்போது தருகிறது. அதைத்தான் தமிழ்நாட்டு மக்களும் பா.ஜ.க.வுக்கு வாரி வழங்குவார்கள்.



தமிழ்நாட்டில் மழைக்கு வாய்ப்பு!

சென்னை, ஜன. 30 - தமிழகத்தில் ஓரே இடங்களிலும், புதுவை மற்றும் காரைக்கால் பகுதிகளிலும் லேசான மழை பெய்யக்கூடும். தமிழகத்தில் அதிகாலை வேளையில் ஓரே இடங்களில் இடங்களில் லேசான பனிமூட்டத்திற்கு வாய்ப்பு உள்ளது.

தமிழகம், புதுவை மற்றும் காரைக்கால் பகுதிகளில் வறண்ட வானிலை நிலவக்கூடும். தமிழகத்தில் அதிகாலை வேளையில் ஓரே இடங்களில் லேசான பனிமூட்டத்திற்கு வாய்ப்பு உள்ளது.

31.01.2024 முதல் 02.02.2024 வரை தென் தமிழகம், டெல்லா மாவட்டங்கள் மற்றும் காரைக்கால் பகுதிகளில் ஓரே இடங்களில் லேசான மழை பெய்யக்கூடும். ஏனைய பகுதிகளில் வறண்ட வானிலை நிலவக்கூடும்.

03.02.2024: தமிழகம், புதுவை மற்றும் காரைக்கால் பகுதிகளில் லேசான மழை பெய்யக்கூடும் என்று வானிலை ஆய்வு மையம் தெரிவித்துள்ளது.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் டெல்லியில் நடைபெற உள்ள சர்வதேச அளவிலான கிக் பாக்கிங் போட்டியில் கலந்து கொள்ள உள்ள செல்வி.தி.ஆ.பிரியதர்ஷினிக்கு செல்வினத் தொகை ரூ.55,000/-க்கான காசோலையை வழங்கினார். இந்திகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி ஆகியோர் உடனிருந்தனர்.

தேர்வு எழுத விடமாட்டேன் என மாணவர்களுக்கு கல்லூரி முதல்வர் பகிரங்க எச்சரிக்கை!

ஆளுநர் ஆர்.என்.ரவி நிகழ்ச்சியில் பங்கேற்க மறுத்த மாணவிகள்!

தனியார் கல்லூரி முதல்வரின் மிரட்டல் ஆடியோ வெளியாகி பரபரப்பு!

நாகை, ஜன. 30 - நாகையில் ஆளுநர் ஆர்.என்.ரவி பங்கேற்கும் நிகழ்ச்சியில் கட்டாயம் கலந்துகொள்ள வேண்டும் என்று தனியார் நர்சிங் கல்லூரி மாணவிகளை, கல்வியுறு முதல்வர் மிரட்டும்

ஆடியோ வெளியாகி பரபரப்பை ஏற்படுத்தி உள்ளது. நாகையில் ஆளுநர் ஆர்.என்.ரவி பங்கேற்கும் நிகழ்ச்சி நேற்று முன்தினம் நடைபெற்றது. இந்தநிகழ்ச்சியில் தனியார் கல்லூரி மாணவிகள் வலுக் கட்டாய

மாக அழைத்து வரப்படுவதாக குற்றச்சாட்டு எழுந்துள்ளது. பா.ஜ.க. நாகை மாவட்ட தலைவர் கார்த்திகேய னுக்குச் சொந்தமான நர்சிங் கல்லூரியில் பயிலும் மாணவிகள், ஆளுநரின் நிகழ்ச்சியில் பங்கேற்க

வேண்டுமென மிரட்டப்பட்ட உள்ளனர். ஆளுநர் ஆர்.என்.ரவியை வரவேற்க காலை 6 மணிக்கே வர வேண்டும் என கல்லூரி முதல்வர் இளவேந்தன், மாணவர்களை மிரட்டும் ஆடியோ வெளியாகி உள்ளது.

ஆனால், நிகழ்ச்சியில் மாணவ, மாணவிகள் வராததால் ஆத்திரமடைந்த கல்வியுறு முதல்வர், எதிர்காலத்தில் எப்படி தேர்வு எழுதுகிறீர்கள் என்று பார்க்கிறேன் என பகிரங்க எச்சரிக்கை விடுத்துள்ளார்.

மேற்கு வங்கத்தில்

ராகுல் காந்தியின் நீதிப்பயணம் மீண்டும் தொடக்கம்!

நீதிப்பயணத்தில் பங்கேற்கும்படி மம்தாவுக்கு கார்டு கடிதம்!

கொல்கத்தா, ஜன. 30 - காங்கிரஸ் முன்னணித் தலைவர் ராகுல் காந்தி இரண்டு நாட்கள் ஓய்வுக்குப் பிறகு மேற்கு வங்கத்தில் நேற்று முன்தினம் நீதிப்பயணத்தை தொடங்கினார். மணிப்பூரில் கடந்த 14ம் தேதி இந்திய நீதிப் பய

ணத்தை காங்கிரஸ் முன்னணித் தலைவர் ராகுல் காந்தி தொடங்கினார். இந்த பயணம் நாகாவாந்து, அசாம் மாநிலங்களைக் கடந்து மேற்கு வங்கத்தில் நுழைந்துள்ளது. கடந்த 25ம் தேதி கூசப்பெகரில் நடைபெற்ற சாலை

பேரணியில் பங்கேற்ற ராகுல் காந்தி, 2 நாட்கள் ஓய்வெடுத்துக் கொண்டு டெல்லி சென்றார். எதிர்வரும் மக்களவைத் தேர்தலில் திரிணாமுல் காங்கிரஸ் தனித்து போட்டியிடும் என மேற்கு வங்க முதலமைச்சர் மம்தா

பானர்ஜி அறிவித்த பிறகு, ராகுல்காந்தியின் நடைபயணம் மீண்டும் அம்மாநிலத்தில் நேற்று முன்தினம் தொடங்கியது. இதனிடையே, ஜல்பை குரியில் நீதிப்பயணம் தொடர்பான போஸ்டர்கள், பேனர்கள் கிழிக்கப் பட்டதால் பதற்றம் நிலவுகிறது.

இதனால் ராகுல்காந்தியின் நீதிப்பயணத்திற்கு போதிய பாதுகாப்பு வழங்க வேண்டுமெனவும், பயணத்தில் பங்கேற்க வேண்டுமெனவும் காங்கிரஸ் தலைவர் மல்லிகார்ஜுன் கார்டு, முதலமைச்சர் மம்தா பானர்ஜிக்கு கடிதம் எழுதி உள்ளார்.

எவ்வளவு நிதி நெருக்கடிகள் இருந்தாலும் மக்களின் நிலையை கருத்தில் கொண்டு

திட்டங்களை வகுத்து, ஓய்வின்றி உழைப்பவர் நமது முதலமைச்சர்!

தருமபுரி மொழிப்போர்த் தியாகிகள் வீரவணக்க பொதுக்கூட்டத்தில் கு.பிச்சாண்டி பேச்சு!

தருமபுரி, ஜன. 30 - தமிழகத்தில் இந்தி மொழி திணிப்புக்கு எதிராக நீண்ட போராட்டங்கள் நடந்தன, போராட்டத்தில் ஈடுபட்டு கைதானவர்களில் சிலர் சிறை கொடுமை தாங்காமல் உயிரிழந்தனர். தமிழ் மொழிக்காக தியாகிகளுக்கு வீரவணக்கம் செலுத்தும் வகையில் கழகத் தலைவர், முதல்வர் மு.க.ஸ்டாலின் அவர்களின் ஆணைக்கிணங்க வேளாண் மற்றும் உழவர் நலத்துறை அமைச்சர் எம்.ஆர்.கே.பன்னீர் செல்வம் வழிகாட்டுதல் படி, தருமபுரி கிழக்கு மாவட்டச் செயலாளர் முன்னாள் சட்டமன்ற உறுப்பினர் தடங்கம் பெ.சுப்ரமணி வழிகாட்டுதல் படியும், மாநில மாணவர் அணிச் செயலாளர் சி.வி. எம்.பி.எழிலரசன் எம்.எல்.ஏ. அறிவிப்பின்படி, தருமபுரி கிழக்கு மாவட்டக் கழக மாணவர் அணி சார்பில் தருமபுரி சட்டமன்ற தொகுதிக்கு உட்பட்ட நெசவாளர் காலனி பகுதியில் நடைபெற கூட்டத்தில் தமிழ்நாடு சட்டமன்ற துணைத் தலைவர் கு.பிச்சாண்டி மற்றும் தலைமைக் கழகப் பேச்சாளர் திருச்சி ராதாகிருஷ்ணன் ஆகியோர் மொழிப்போர்த் தியாகிகள் வரலாற்றைப் பற்றி சிறப்பு ரையாற்றினர்.

தமிழ்நாடு சட்டமன்ற துணைத் தலைவர் கு.பிச்சாண்டி பேச்சுகையில், முத்தமிழறிஞர் கலைஞர் நாட்டிற்கு ஆற்றிய பணிகள் அளப்பரியது. இன்றைய நமது முதலமைச்சர், கழகத் தலைவர் அவர்களும், அதே போல் ஓய்வின்றி மக்கள்



பணியில் செயல்பட்டு வருகிறார். ஒன்றிய அரசு பேரிடின் பொழுது தேவையான அளவு நிதி வழங்காத நிலையிலும் மக்களின் நிலையை கருத்தில் கொண்டு

முதலமைச்சர் அவர்களின் நிலை மேம்பட்ட 6000 ரூபாய் நிதி வழங்கினார். எவ்வளவு நிதி நெருக்கடிகள் இருந்தாலும் மக்களின் நிலையை கருத்தில் கொண்டு திட்டங்களை வகுத்து, ஓய்வின்றி உழைப்பவர் நமது முதலமைச்சர். இந்தியாவிற்கே முன்னோடியாய் பெண்களுக்கு இலவச பல் பயணம், பெண்களுக்கு உரிமைத்தொகை என பல திட்டங்கள் முதலமைச்சர், கழகத் தலைவர் திட்டி நமக்கு அளித்துள்ளார். எனவே வர இருக்கின்ற நாடாளுமன்றத் தேர்தலில் நாமெல்லாம் ஒன்றி

ணைத்து பாசிச ஒன்றிய அரசை வேரறுக்கும் வகையில் வென்றிட முனைப்புடன் உழைக்க வேண்டும் என்று பேசினார். கிழக்கு மாவட்ட மாணவரணி அமைப்பாளர் பெரியண்ணன் ஏற்பாட்டில் மாவட்ட அமைச்சுத் தலைவர் சி.செல்வராஜ் மற்றும் மாநில நிர்வாகிகள் தாமரைச்செல்வன், தர்மசெல்வன், செந்தில் குமார் மற்றும் மாவட்ட நிர்வாகிகள் வே. தங்கமணி, ரேணுகாதேவி, உமாசங்கர், ஆறுமுகம் மற்றும் பொதுக்குழு உறுப்பினர் எம்.ஜி.சேகர் மற்றும் நகரச் செயலாளர் நாட்

டான் மாது, நகர மன்றத் தலைவர் லட்சுமி மாது, மாவட்ட அறங்காவலர் குழு உறுப்பினர் மே.அன்பழகன் மற்றும் ஒன்றியச் செயலாளர் கே.எஸ்.ஆர்.சேட்டு, ஏரியூர்.என். செல்வராஜ், சண்முகம், மல்லமுத்து, வைகுந்தம், சபரிநாதன் மற்றும் நகர நிர்வாகிகள் முல்லைவேந்தன், அழகுவேல், அன்பழகன், கோமளவல்லி ரவி, கனகராஜ், சுருளிராஜன், மாணவரணி துணை அமைப்பாளர்கள் கா.கொள்தம், அன்பரசு, வேடியப்பன் மற்றும் அணிகளின் அமைப்பாளர்கள், தலைவர்கள், துணைத் தலைவர்கள், துணை அமைப்பாளர்கள் மற்றும் ஒன்றிய, நகர, பேரூர், கிளைக் கழக நிர்வாகிகள், பிரதிநிதிகள், கழக முன்னோடிகள், கழக உடன்பிறப்புர்கள் மற்றும் பொதுமக்கள் பலர் கலந்து கொண்டனர்.



பள்ளி கல்வித்துறை அமைச்சர் அன்பில் மகேஸ் பொய்யாமொழி தலைமையில் திருவெறும்பூர் தொகுதியில் பல்வேறு திட்டங்களின் மூலம் நடைபெற்ற பணிகளின் துவக்க விழாவும் புதிய பணிகளுக்கு அடிக்கல் நாட்டு விழாவும் நடைபெற்றது. இதில் ஊரக வளர்ச்சி திட்ட அலுவலர் தேவநாதன், ஒன்றியக் கழகச் செயலாளர் கங்காதான், துவக்குடி நகர மன்றத் தலைவர் காயாம்பு, ஒன்றியப் பெருந்தலைவர் சத்யா கோவிந்தராஜ், ஒன்றிய துணைத் தலைவர் நவப்பட்டு சண்முகம், ஒன்றியக் கவுன்சிலர் கயல்விழி மற்றும் கழக நிர்வாகிகள், பொதுமக்கள் கலந்து கொண்டனர்.